

7th March 1964]

* 175 கேள்வி.—திரு. முனு ஆதி : கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா--

ஐக்கிய நாடுகள் சபைக்கு இந்தியப் பிரதிநிதிகளில் ஒருவராக கனம் கைத்தொழில் அமைச்சர் அவர்கள் ஆண்டு தோறும் செல்லும்போது ஏற்படுகின்ற அவர்களது செலவினை மத்திய அரசாங்கம் பொறுப்பேற்கிறதா? அல்லது மாநில அரசு ஏற்கிறதா?

THE HON. SRI M. BHAKTAVATSALAM : This State Government does not bear any expenditure in connection with the visit of Sri R. Venkataraman, Minister for Industries, to the United Nations Organization.

திரு. ஏ. எஸ். தக்ஷிணாமூர்த்தி கவுண்டர் : தமிழக சட்டசபை அங்கத்தினர்களைப் பாராளுமன்ற தூதுகோஷ்டி என்ற முறையில் வெளிநாடுகளுக்கு போய்வர சர்க்கார் வசதி செய்து கொடுக்குமா? ஆம் என்றால் எப்போது? இல்லையென்றால் என்ன காரணம்?

(சில அங்கத்தினர்கள் கை தட்டினார்கள்.)

MR. SPEAKER : Members should not clap hands.

கனம் திரு. எம். பக்தவத்சலம் : இத்தகைய யோசனை ஒன்றும் இப்போது அரசாங்கத்தினிடத்தில் இல்லை.

திரு. ஜே. மாதா கவுண்டர் : ஸார், நம்முடைய மாகாணத்தில் சிறு தொழில்களை அதிகமாக ஏற்படுத்துவதற்கு, அயல் நாடுகளில் எம்மாதிரி சிறு தொழில்கள் எல்லாம் நடக்கின்றன என்பதைப் பார்த்து வருவதற்காக நமது தொழில் அமைச்சர் அவர்களை அடிக்கடி வெளிநாடுகளுக்கு அனுப்புவதற்கு அரசாங்கம் ஏற்பாடு செய்யுமா?

கனம் திரு. எம். பக்தவத்சலம் : நமது தொழில் அமைச்சர் அவர்கள் வேறு அலுவல்கள் நிமித்தமாக வெளிநாடுகளுக்கு செல்லும்போதெல்லாம், அயல்தாடுகளில் சிறு தொழில்கள் மட்டுமல்ல, பெரிய தொழில்கள் இவைகளினுடைய வளர்ச்சியைப்பற்றி கவனம் செலுத்தி வருகிறார்கள். அவ்வாறு கவனம் செலுத்துவதால் அதே முறையை எந்த அளவுக்கு இந்த நாட்டில் அமலாக்க முடியும் என்பதைப்பற்றி ஆலோசிப்பதற்கு வசதியாக இருக்கிறது.

அரிசனங்களுக்கான பால் சொசைட்டிகள்

* 176 கேள்வி.—திருமதி ஏ. எஸ். பொன்னம்மாள் : கனம் உறுதுறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா--

நம் மாநிலத்தில் அரிசனங்களுக்காக ஏற்படுத்தப்பட்டுள்ள பால் சொசைட்டிகள் எத்தனை, ஜில்லாவாரியாக?

THE HON. SRI P. KAKKAN : A statement ^a is placed on the Table of the House.